

N O V E N A   T A L - M I L I E D

1989

Tema:

IMBIEREK MIN GEJ P'ISEM IL-MULEJ

KUNMISSJONI KATEKETIKA - GHAWDX

NOVENA TAL-MILIED 1989

Skema n. 1.

IT-THEJJIDA GHALL-MIGJA TA' KRISTU

" Ara, jiena se nibghat il-messaggier tieghi biex ihejji t-triq quddiemu, u minnufih jidhol fit-tempju tieghu s-Sid li intom qeghdin tfittxu; u l-Anglu tal-patt, li intom tixtiequ, u ara gej ighid il-Mulej ta' l-ezerciti " ( Mal 3,1-4 ).

Il-Foplu Lhudi kien jistenna l-migja ta' Gesu' Kristu. Ahna wkoll qeghdin nistennew il-migja ta' Kristu fil-Milied.

Alla baghat il-Messaggier tieghu biex juri u jxandar li l-mistenni wasal.

L-inizzjattiva biex jibghat il-messaggier sejjer jagħmilha Jahweh.. U mal-medda taz-zmien wasal il-Battista, gie biex jghallek u jixhed għad-dawl. San Gwann l-Evangelista qal car illi l-Prekursur ma kienx hu d-dawl, izda dak li jix-hed għad-dawl ( Gw 1,18 ). U verament il-Battista xehed, anzi mhux biss bil-kelma imma fuq kollo b'hajtu, ghaliex hallas b'demmu għal dak li għallem.

Gwanni kellu jhejji t-triq. Id-dinja qabel il-migja ta' Gesu' kienet bhal dezert, minghajr hajja, niexef mill-gharfa ta' Alla. U Gwanni bit-tagħlim u bl-ezempju tieghu wera liema hija t-Triq, il-Verita' u l-Hajja.

Qegħdin nistennew ukoll il-migja tal-Vigarju ta' Kristu. U anke għal din il-migja jehtieg li nwittu l-htiebi u nimlew il-widien tagħna billi nneħħu t-tfixxil tad-dnubiet u nikbru fil-virtu'.

## NOVENA TAL-MILIED

Skema n. 2

### KRISTU SULTAN TAL-PACI

Wahda min noti cari li kellha takkumpanja lil dan l-Emmanweli hija l-Paci. Il-profeta Isaija tkellem dwar dan meta bi kliem figurativ qal : " U jghammar l-ghors mal-haruf, u jinxehet il-ljupard mal-gidi; l-ghogol u l-ferh tad-dorbies jirghaw flimkien u tifel zghir isughom" ( Is 11,6 ).

a) Gesu' huwa strument li permezz tieghu tinhiseb il-paci. Dan xandruh u ghallmuh b'insistenza l-aktar kbira l-profeti. Bil-kelma paci, il-profeti ma fehmux biss paci f'sens negativ: ezempju ma jkun hemm mard jew inkwiet fil-familja; izda fuq kollox f'sens pozitiv, jigifieri li fir-ruh tal-individwu jkun hemm il-grazzi.

b) Il-paci li jgib Gesu' ma hijiex xi wahda marbuta mal-pajjiz, izda hija paci miftuha ghal kulhadd, universali.

c) Kull bniedem ta' rieda tajba għandu jithabat biex jakkwista dan is-sliem. Izda ma hemmx paci għal hziena; filwaqt li aktar ma nersqu lejn Alla missierna, aktar nak-kwistaw il-paci.

Fuq kollox Kristu xandar li huma henjin dawk li jgibu l-paci ghaliex jissejhu "ulied Alla" ( Mt 5,9 ). Nagħtu s-sehem **tagħna** biex il-paci ta' Kristu ssaltan fost il-bnedmin.

Fuq l-ezempju ta' Gesu' Kristu anke l-Papa huwa messaggier tal-Paci ta' Kristu fid-dinja.

## NOVENA TAL-MILIED

Skema n. 3

### IL-QADDEJ LI JGARRAB IT-TBATIJA

Il-Messija gie pprezentat bhala l-Medjatur kif ukoll is-Salvatur tal-Poplu. Ghalhekk il-profeta jsejjah lil Messija "Il-Qaddej ta' Jahweh". "Irhejt dahri lil dawk li kienu jsawwtuni u haddejja lil dawk li kienu jintfuli l-lehja. Wicci ma hbejtxu mit-tghajjir u l-bziq " (Is 50,6 ).

a) Jidher car mela li din il-missjoni kellha titwettaq permezz tat-tbatija. U dan mhux ghax hu ( il-Qaddej ta' Jahweh ) kelliu bzonn, izda il-bniedem li kien jinsab fi stat tad-dnub u tal-jasar.

b) Gesu' kien jaf li huwa gie biex jifdi l-bniedem, liema fidwa lil Gesu' swietlu tant tbatija u ugigh. Gesu' ried itemm sa l-ahhar il-missjoni tieghu fid-dinja; u kull min ipprova jfixkel milli jkompli din il-missjoni, Gesu' sejjahlu xitan. "Itlaq minn quddiemi, ja xitan. Int tfixkil ghalija " ( Mt 16,23 ).

c) Sant'Wistin jghid li s-sofferenza li kienet wahda mis-sinjali tal-fidwa, diga' tidher sa mill-ewwel jiem ta' Gesu' fuq l-art. Twieled f'post fqir, post tal-bhejjem, post miftuh ghal bard u l-ksieh, post mudlam, post mhu ta' hadd.

Naghmlu hilitna sabiex ngharfu ahjar il-valur tac-cahda u tat-tbatija accettata ghall-imhabba t'Alla. Hekk ahna wkoll ikollna sehem fil-Misteru tas-Salib.

Anke l-Papa xi drabi jehtieglu jgarrab it-tbatija mhux biss dik fizika izda wkoll tbatija morali, meta jara certi kundizzjonijiet hziena li fihom jinsabu wliedu.

## NOVENA TAL-MILIED

Skema n.4

### KRISTU · R-RAGHAJ IT-TAJJEB

Ix-xoghol tar-raghaj fl-Orjent kien wiehed l-aktar komuni. Fost it-titli li l-missier:tal-kla:n kién:ikallu, hemm dak ukoll tar-raghaj. Dan ghaliex generalment l-ghajxien tal-familja kien jiddependi hafna mill-prodotti tal-merhla.

Ir-raghaj gie mhabbar, u meta waslet il-milja taz-zmenijiet ir-raghaj gie fostna. Gesu' ta' Nazareth, li bi kliem car u precis mar jistqarr: "Jiena r-raghaj it-tajjeb" (Gw 10,11). Mela Gesu' u warajH biss għandu n-nisrani jimxi. Ghaliex Gesu huwa ragħaj genwin, sincier u twajjeb.

Gesu' huwa fuq kollox ragħaj gnaliex mar jagħti hajtu għan-nghag tieghu. U l-prezz li Gesu' mar jagħti għal-merhla kien dak ta' demmu stess. "Intom kontu bhan-nghag mitlufa, imma issa rgajtu lura għand ir-Raghaj u l-Għassies ta' ruhkomm" ( 1 Ft 2,25 ).

Ix-xbiha tar-raghaj hija komuni fil-Bibbja tar-Rabta l-jadima u tar-Rabta l-għidha. Lil Kristu kienet toħġibu hafna u applikaha għalih ( Gw 10,1) innifsu. L-insara wkoll sa mill-ewwel zmenijiet tal-Knisja esprimewna b'ghozza fl-arti sagra. Jekk Kristu l-Messija huwa r-Raghaj it-Tajjeb li jhobb il-merhla tieghu u jhoss għan-nghag tieghu, jehtieg li nemmnu fil-hniex kbira tieghu u minnHu nistennew l-ghajjnuna.

Bhall-Appostlu San Gwann hemm bzonn li nistqarru " credidimus caritati ", ' u ahna għarrafna l-imħabba li Alla għandu għalina u emminnieha ' ( 1 Gw 4,16 ).

Anke l-Papa huwa r-Raghaj it-Tajjeb li jiltaqa mal-merħla tieghu. Huwa dmir tagħna li nisimghu l-kelma tieghu u nimxu warajh.

## NOVENA TAL-MILIED

Skema n. 5

### KRISTU SULTAN MANSWET

In-nota karatteristika li tiddistingwi dan is-Sultan mis-slaten l-ohra hija l-virtu' tal-manswetudni. Hu sultan qalbu helwa, jaf jagnder u lest li jbati ghall-uliedu. Il-otto tmegħu kien : "Tghallmu minni, għaliex jien ta' qalb helwa u uqli " ( Mt 11,29 ).

Gesu' għallek u insista fuq l-utilita' ta' din il-virtu'. Anzi kien dan il-kmandament gdid li mar jagħti lin-nies kollha. "Imma jiena nghidilkom: hobbu lil eghedewwa tagħkom, u itolbu għal dawk li jippersegwitaw kom " ( Mt 5,44 ).

U fuq il-Kalvarju dan ir-Re gwejjed ikkonferma dak li f'hajtu għamel u għallek. " Missier, ahfrilhom, għax ma jafux x'inhuma jagħmlu " ( Lq 25,34 ).

Minn Betlehem sal-Kalvarju kristu jagħtina lezzjoni tal-umilta' u tal-manswetudni. Kemm jistonaw għalhekk mal-mentalita' tan-nisrani l-ghadab, it-tilwim u l-vjolenza ta' kull xorta. Jekk irridu li jkollna sehem fis-saltna ta' dan ir-re gwejjed u uqli, nitghallu qabel xejn minnu l-manswetudni.

Il-Papa Gwanni Pawlu II gibed lejh is-simpatisja mhux biss tal-Kattolici, izda wkoll ta' nies ta' religjonijiet ohra. Il-ghaliex huwa mzejjen bil-virtu' tal-manswetudni bhar-Raghaj Divin. Kien lest li jahfer lil dak li ried joq̄tlu, u f'dan kien għalina ezempju mill-aqwa.

## NOVENA TAL-MILIED

Skema n. 6

### KRISTU MEYKEJ LI JHOBB LIS-SUDDITI TIEGHU

Jghidilna l-Papa li " l-bniedem ma jistax ighix minghajr imhabba. Jekk ma jiskoprix l-imhabba f'hajtu, jibqa' esseri li ma jistax jifhem lilu nnifsu u hajtu tkun bla sens ghalih" (Redemptor Hominis, n.10 ).

Kristu hu twajjeb fih innifsu. Hu jhobbna u ghalhekk ahna għandna nhobbu lil xulxin.

Kif iħobbna Kristu ?

- a) Kristu jhobbna lkoll : u jhobbna minkejja d-difetti u n-nuqqasijiet tagħna;
- b) Kristu jhobb kull wieħed : b'imħabba partikulari;
- c) Kristu habbna minn dejjem : sa minn qabel twelidna Hu kien diga' jhobbna;
- d) Kristu jhobbna b'mod divin : b'mod infinit;
- e) Kristu habbna sa l-ahhar : l-imħabba umana anki l-iktar sinciera ma għandhiex għomor twil. Izda Kristu habbna sal-mewt tieghu fuq is-salib. U allura la Kristu habbna tant, hekk ukoll ahna għandna nhobbu lil xulxin.

Kristu ma giex biex jinqeda izda biex jaqdi, u jrid li ahna d-dixxipli tiegħi naqdu u nagħtu servizz lill-ohrajn specjalment lil ghajrna li hu fqir, batut, mahqur, im-mankat etc.

"Aghmel giđ dejjem u lil kulhadd, deni qatt u lil **hadd** "( Don Orione ).

"Hadd ma għandu dritt ikun hieni wahdu" ( Raoul Follerau ).

Il-Papa wkoll huwa missier li jhobb lil insara, ulied spiritwali tieghu. Mhux biss jitlob għalihom, izda wkoll izurhom u jaqbez għalihom.

## NOVENA TAL-MILIED

Skema n. 7

### KRISTU MGHALLEM TAL-VERITA'

In-nisrani għandu jkollu mhabba kbira lejn il-verita'; li qatt ma jghid kelma b'ohra.

Gesu' gnallimna biex inkunu sincieri. Hafna mill-veritajiet li kien ighallem Gesu' ma kien ux jghogbu lin-nies li kienu jisim-ghuh. Imma Gesu', b'daqshekk ma biddelx il-kelmiet tal-verita' li kellu jghid.

Kristu gie fid-din ja biex:

- jagħti xhieda tal-verita';
- juri l-hwejjeg mohbija tal-qalb ta' Alla l-Missier;
- ikellimna fuq il-qdusija - fuq il-gustizzja u fuq il-hnien tiegħi;

Kristu huwa xhud tal-verita', għaliex huwa l-eku fidil u zgħur tal-lehen tal-Missier.

Gesu' fil-hajja tieghu gab ruhu dejjem kif **kien** ighallem fil-priedki tieghu. Huwa dejjem qal il-verita', sahan-sitra meta kien jaf li mhabba f'hekk kien ser ikun ikkundannat għnal mewt.

Il-verita' fil-hajja tagħna.

Nafu li Kristu gie fid-din ja biex "jagħti xhieda tal-verita'" ( Gw 18,37 ). Dan ifisser li ahna msejhin biex nghixu fil-verita'.

Il-Papa huwa l-Imghallem tas-sewwa illi bil-ghajnuna ta' l-Ispritu s-Santu jfissrilna l-messagg ta' kristu. Għalhekk huwa għandu wkoll il-karizma tal-infallibilt meta jitkellem ex-Cathedra dwar il-fidi jew il-morali.

## NOVENA TAL-MILIËD

Skema n. 8

### KRISTU GHAJN TA' KULL SETGHA SPIRITWALLI

Kristu huwa Sacerdot Kbir.

- \* F'kull religjon is-setgha hija attribut divin, ghax kull setgha gejja minn Alla.
- \* Att ta' fidi fil-qawwa t'Alla: "Jien nemmen f'Alla wiehed il-Missier li jista' kollox li halaq is-sema u l-art".
- \* L-episodji li finom dehret is-setgha fil-hajja pastorali ta' Kristu.

### IL-QWA TAL-ISPIRTU TA'DEM F'DAWK LI JEMMU FI KRISTU GEŠU'

- \* L-Iben t'Alla sar bniedem (Lq 1,27).
- \* Dan sar bl-opra tal-Ispritu s-Santu ( Lq 1,35 ).
- \* Midluk bl-ispritu u bil-qawwa ( Atti 10,38 ).
- \* Kristu juri l-qawwa tieghu fil-mirakli ( Atti 2,22 ).
- \* Biex iwettaq din il-missjoni kien mibghut mill-Missier u l-Missier kien tieghu f'kull hin (Gw 3,2;5,36).
- \* Gesu' huwa l-Emmanuel "Alla magħna" ( Mt 1,23 ).

### L-ISTORJA MALLBA TA' ZMIENNA

- Effett mill-abbuzi tas-setgha
- Nuqqas ta' kooperazzjoni mas-setgha.

Quddiem dan il-kwadru tohrog l-ghajta:

FITTEK EJJA O MULEJ,

EMLIBNA MINN DAN IL-BIZA' TA' SETGHA FALZA,

EJJA O SALVATUR, ALLA TAGħNA.

Fil-Knisja ta' Kristu l-oghla setgha hija dik li għandu l-Papa u għalhekk jista' mhux biss jagħmel ligijiet izda jaqta' l-haq u jiehu decizzjonijiet li jorbtu l-Knisja kollha.

Bħala kattolici huwa dmir tagħna li noqogħdu għat-tmexxija tieghu.

## NOVENA TAL-MILIED

Skema n. 9

### IT-TWELID TA' KRISTU: FESTA SPIRITWALI

Forsi m'hix laqgha ta' festa dak li sehh fil-Milied meta l-Iben t'Alla sar bniedem biex iressaq . lill-bniedem lejn Alla ?

Alla habb lil bniedem u ma riedx ihallih jintilef u għalhekk fi Kristu bagħtlu s-salvazzjoni.

Il-migja ta' Kristu għalina tfisser festa kbira, għaliex fina ġidher l-imhabba u l-hnienu li Alla għandu lejn il-bnedmin.

" Il-hnienu t'Alla hija tant kbira li ma tistax tispjegaha bil-kliem, l-anqas timmagħinaha bil-hsebijiet: hija tizboq kull hsieb u diskors " . (Grisostmu ).

Għalhekk fil-Milied jinhass il-ferh spiritwali u jingħata tifhir lil Alla kif għamlu l-Angli fuq l-ghar ta' Betlem.

Il-wasla tal-Vigarju ta' Kristu fostna għandha tkun għalina wkoll festa qaddisa u timliena b'ferh spiritwali, il-ghaliex hija grazzja t'Alla li jsejhilna biex nghixu fil-milja tagħha l-hajja nisranija.